



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:20.05.2026

പ്രധാനവാർത്തകൾ

1. സിൽവർലൈൻ പദ്ധതി റദ്ദാക്കാൻ സംസ്ഥാന മന്ത്രിസഭാ യോഗ തീരുമാനം. ഈ വർഷം ഓഗസ്റ്റ് 31-ന് മുൻപ് കാലാവധി അവസാനിക്കുന്ന റാങ്ക് പട്ടികകൾ മൂന്ന് മാസത്തേക്ക് കൂടി നീട്ടാൻ പി എസ് സിയോട് ശുപാർശ ചെയ്യും.
2. 16-ാം കേരള നിയമസഭയുടെ പ്രോ ടെം സ്പീക്കറായി ജി.സുധാകരൻ സത്യപ്രതിജ്ഞ ചെയ്ത് ചുമതലയേറ്റു. നിയുക്ത എംഎൽഎമാരുടെ സത്യപ്രതിജ്ഞ നാളെ.
3. -യുഡിഎഫ് മന്ത്രിമാരുടെ വകുപ്പ് വിഭജനം പൂർത്തിയായി. പട്ടിക മുഖ്യമന്ത്രി വി ഡി സതീശൻ ഗവർണ്ണർക്ക് കൈമാറി.
4. സ്റ്റുഡൻറ് പോലീസ് കേഡറ്റുകളുടെ സംസ്ഥാനതല വാർഷിക ക്യാമ്പിന് ഇന്ന് തിരുവനന്തപുരത്ത് തുടക്കമാകും.
5. സംസ്ഥാനത്ത് ശക്തമായ മഴ മുന്നറിയിപ്പിനെ തുടർന്ന് ഇന്ന് നാല് ജില്ലകളിൽ മഞ്ഞ ജാഗ്രത. കാലവർഷ മുന്നൊരുക്കത്തിന്റെ ഭാഗമായി 8 ജില്ലകളിൽ എൻ ഡി

ആർ എഫ് സംഘങ്ങളെ വിന്യസിച്ചു. കേരളം-കർണാടക-
ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.

6. ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ്
റൈഡേഴ്സ് - മുംബൈ ഇന്ത്യൻസ് പോരാട്ടം.



മന്ത്രിസഭാ യോഗം (ഇൻട്രോ)

തിരുവനന്തപുരം മുതൽ കാസർഗോഡ്
വരെയുള്ള സിൽവർ ലൈൻ പദ്ധതി റദ്ദാക്കാൻ സംസ്ഥാന
മന്ത്രിസഭാ യോഗം തീരുമാനിച്ചു. മന്ത്രിസഭായോഗത്തിന്
ശേഷം നടത്തിയ വാർത്താസമ്മേളനത്തിൽ മുഖ്യമന്ത്രി വി
ഡി സതീശനാണ് ഇക്കാര്യം അറിയിച്ചത്. സിൽവർ
ലൈനുമായി ബന്ധപ്പെട്ട എല്ലാ വിജ്ഞാപനങ്ങളും
റദ്ദാക്കും. 2026 ഓഗസ്റ്റ് 31ന് മുൻപ് കാലാവധി
അവസാനിക്കുന്ന റാങ്ക് ലിസ്റ്റുകൾ നവംബർ 30 വരെ
ദീർഘിപ്പിക്കാൻ പി എസ് സി യ്ക്ക് ശുപാർശ ചെയ്യാനും
തീരുമാനിച്ചതായി മുഖ്യമന്ത്രി അറിയിച്ചു.
(വോയിസ് - സി എം)

യുഡിഎഫ് പ്രകടനപത്രികയിലെ കാര്യങ്ങൾ വിഷൻ

2031 എന്ന പേരിൽ - ജൂൺ 1 മുതൽ 100
ദിവസത്തേക്കുള്ള കർമ്മപദ്ധതി ഉടൻ
ആരംഭിക്കുമെന്നും മുഖ്യമന്ത്രി പറഞ്ഞു. ചികിത്സ പിഴവിനെ
തുടർന്ന് മരിച്ച കൊല്ലം സ്വദേശി വേണുവിൻറെ

കുടുംബത്തിന് അഞ്ച് ലക്ഷം രൂപ ധനസഹായം നൽകാനും മന്ത്രിസഭാ യോഗം തീരുമാനിച്ചു.



ജി സുധാകരൻ-സത്യപ്രതിജ്ഞ

16-000 കേരള നിയമസഭയുടെ പ്രോ ടെം സ്വീകരായി

ജി.സുധാകരൻ സത്യപ്രതിജ്ഞ ചെയ്ത് ചുമതലയേറ്റു.

ലോക് ഭവനിൽ നടന്ന ചടങ്ങിൽ ഗവർണ്ണർ രാജേന്ദ്ര വിശ്വനാഥ് ആർലേക്കർ സത്യവാചകം ചൊല്ലിക്കൊടുത്തു. മുഖ്യമന്ത്രി

വി ഡി സതീശൻ, മന്ത്രിമാർ, ഉന്നത ഉദ്യോഗസ്ഥർ തുടങ്ങിയവർ ചടങ്ങിൽ പങ്കെടുത്തു. നിയുക്ത എംഎൽഎമാരുടെ സത്യപ്രതിജ്ഞ നാളെ നിയമസഭയിൽ നടക്കും. പുതിയ സ്പീക്കറുടെ തിരഞ്ഞെടുപ്പ് മറ്റൊന്നാണ്. ഈ മാസം 29 -നാണ് ഗവർണ്ണറുടെ നയപ്രഖ്യാപനം.



വകുപ്പ് വിഭജനം

യുഡിഎഫ് സർക്കാരിലെ മന്ത്രിമാരുടെ വകുപ്പ് വിഭജനം പൂർത്തിയായി. വകുപ്പ് സംബന്ധിച്ച പട്ടിക മുഖ്യമന്ത്രി

വി ഡി സതീശൻ ഗവർണ്ണർക്ക് കൈമാറി. ഇത് സംബന്ധിച്ച് ഔദ്യോഗിക വിജ്ഞാപനം ഉടൻ പുറത്തിറങ്ങും. സർക്കാർ ചുമതലയേറ്റ് മൂന്നാം നാളാണ് വകുപ്പ് വിഭജനം പൂർത്തിയായത്.



ആലപ്പുഴ (ഇൻട്രോ)

യു ഡി എഫ് മന്ത്രിസഭയിൽ ഒന്നിലധികം പേർ ആലപ്പുഴയിൽ നിന്ന് ഇത്തവണ ഇടം നേടി. ഈ നേട്ടം ജില്ലയുടെ വികസനത്തിൽ ഏറെ പ്രയോജനപ്പെടുമെന്ന പ്രതീക്ഷയിലാണ് ആലപ്പുഴക്കാർ.

കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ.രവികുമാർ....

(വോയിസ്)



സ്റ്റുഡൻറ് പോലീസ്

സ്റ്റുഡൻറ് പോലീസ് കേഡറ്റുകളുടെ സംസ്ഥാനതല വാർഷിക സഹവാസ ക്യാമ്പ് "ഐക്യ 2026" ന് തിരുവനന്തപുരത്ത് തുടക്കമാകും. തിരുവനന്തപുരം വെങ്ങാനൂർ വി.പി.എസ് മലങ്കര ഹയർ സെക്കൻഡറി

സ്കൂളിൽ ഗവർണർ രാജേന്ദ്ര വിശ്വനാഥ് ആർലേക്കർ വൈകിട്ട് ഉദ്ഘാടനം നിർവഹിക്കും. ജൻഡർ ഇൻക്ലൂസീവിറ്റി അഥവാ 'ലിംഗസമത്വം' എന്നതാണ് ഇത്തവണത്തെ ക്യാമ്പിന്റെ പ്രധാന വിഷയം. സംസ്ഥാനത്തെ വിവിധ ജില്ലകളിലെ സ്കൂൾ റൂഡ് പോലീസ് കേന്ദ്രങ്ങളിൽ നിന്നായി തിരഞ്ഞെടുക്കപ്പെട്ട 939 കേന്ദ്രങ്ങൾ ആറുദിന ക്യാമ്പിൽ പങ്കെടുക്കും.



മൻ കീ ബാത്ത്

പ്രധാനമന്ത്രി നരേന്ദ്ര മോദി ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കീ ബാത്ത്' ഈ മാസം 31-ന് പരിപാടിയുടെ 134-ാം പതിപ്പ് ആണിത്. പരിപാടിയിലേക്കുള്ള ആശയങ്ങളും അഭിപ്രായങ്ങളും 1800-11-7800 എന്ന ടോൾ ഫ്രീ നമ്പറിലൂടെയോ, നമോ ആപ്പിലൂടെയോ, My gov ഓപ്പൺ ഫോറത്തിലൂടെയോ സമർപ്പിക്കാം. നിർദ്ദേശങ്ങൾ ഈ മാസം 29 വരെ സ്വീകരിക്കും.



ദേശീയ വിദ്യാഭ്യാസ നയവും ഹിന്ദിയും

മേരാ യുവഭാരതിൻ്റെ ആഭിമുഖ്യത്തിൽ 'ദേശീയ വിദ്യാഭ്യാസ നയവും ഹിന്ദിയും' എന്ന വിഷയത്തിൽ തിരുവനന്തപുരത്ത്

സെമിനാർ സംഘടിപ്പിച്ചു. സംസ്ഥാനതല സെമിനാർ പ്രസ്സ് ഇൻഫർമേഷൻ ബ്യൂറോ - സെൻട്രൽ ബ്യൂറോ ഓഫ് കമ്മ്യൂണിക്കേഷൻ ദക്ഷിണ മേഖല ഡയറക്ടർ ജനറൽ

വി.പളനിചാമി ഉദ്ഘാടനം ചെയ്തു. നവ മാധ്യമങ്ങളിൽ മംഗ്ലീഷ് അടക്കമുള്ള ഭാഷാ ഉപയോഗം മാതൃഭാഷ ഉൾപ്പെടെ എല്ലാ ഭാഷകളെയും ഇല്ലാതാക്കുമെന്നും ഭാഷയെ നാം സംരക്ഷിക്കണമെന്നും അദ്ദേഹം പറഞ്ഞു.



പശ്ചിമ ബംഗാൾ ഇലക്ഷൻ

പശ്ചിമ ബംഗാളിൽ ഫാൽട്ട് നിയമസഭാ മണ്ഡലത്തിൽ റീപ്പോളിംഗ് നാളെ നടക്കും. ഈ മാസം 24 നാണ് വോട്ടെണ്ണൽ. ഏപ്രിൽ 29 ന് ഫാൽറ്റയിൽ നടന്ന വോട്ടെടുപ്പിൽ ക്രമക്കേട് ആരോപിച്ച് തിരഞ്ഞെടുപ്പ് കമ്മീഷൻ മണ്ഡലത്തിലെ 285 ബുത്തുകളിലും വീണ്ടും വോട്ടെടുപ്പ് നടത്താൻ ഉത്തരവിട്ടിരുന്നു. അതേസമയം, തൃണമൂൽ കോൺഗ്രസിന്റെ സ്ഥാനാർത്ഥി ജഹാംഗീർ ഖാൻ നാമനിർദ്ദേശ പത്രിക പിൻവലിച്ചതായി പ്രഖ്യാപിച്ചു.



പ്രധാനമന്ത്രി

പ്രധാനമന്ത്രി നരേന്ദ്ര മോദിയുടെ ഇറ്റലി സന്ദർശനം തുടരുന്നു. ഇറ്റാലിയൻ പ്രസിഡൻ്റ് സെർജിയോ മാറ്റരെയോടൊപ്പം പ്രധാനമന്ത്രി ജോർജിയ മെലോണിയോടൊപ്പം അദ്ദേഹം കൂടിക്കാഴ്ച നടത്തും. അഞ്ച് ദിവസത്തെ വിദേശ പര്യടനത്തിൻ്റെ ഭാഗമായി ഇന്നലെ റോമിൽ എത്തിയ പ്രധാനമന്ത്രിയെ ഇറ്റാലിയൻ ഉപപ്രധാനമന്ത്രിയും വിദേശകാര്യ, അന്താരാഷ്ട്ര സഹകരണ മന്ത്രിയുമായ അൻറോണിയോ തജാനിയും ചേർന്ന് സ്വീകരിച്ചു.



കാലാവസ്ഥ

സംസ്ഥാനത്ത് ഇടിമിന്നലോട് കൂടിയ ശക്തമായ മഴയ്ക്കും, കാറ്റിനും സാധ്യത. ആലപ്പുഴ, എറണാകുളം , തൃശ്ശൂർ, മലപ്പുറം എന്നീ ജില്ലകളിൽ ഇന്നും നാളെ ഏഴ് ജില്ലകളിലും മഞ്ഞ ജാഗ്രത നൽകിയിട്ടുണ്ട് . കേരളം-കർണാടക-ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് വിലക്ക് ഏർപ്പെടുത്തി. കാലവർഷം കേരളത്തിൽ ഈ മാസം 26 ഓടെ എത്താനാണ് സാധ്യത.



എൻഡിആർഎഫ്

തെക്കു - പടിഞ്ഞാറൻ കാലവർഷ
മുന്നൊരുക്കത്തിന്റെ ഭാഗമായി സംസ്ഥാനത്ത് വിവിധ
ജില്ലകളിലായി എൻഡിആർഎഫ് സംഘങ്ങളെ
വിന്യസിച്ചു. കൊല്ലം, പത്തനംതിട്ട, ആലപ്പുഴ, ഇടുക്കി,
എറണാകുളം, തൃശൂർ, കോഴിക്കോട്, വയനാട്
ജില്ലകളിലായി ഓരോ സംഘത്തെ വീതമാണ്
വിന്യസിച്ചിരിക്കുന്നത്.



കണ്ണൂർ (ഇൻട്രോ)

കണ്ണൂർ ജില്ലയിൽ പനി ബാധിതരുടെ എണ്ണം കൂടുന്നു.

മഴ ശക്തി പ്രാപിച്ചതോടെ ഡെങ്കി പനി
ഭീഷണിയും നിലനിൽക്കുന്നുണ്ട്.

*കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ
പ്രതിനിധി കെ ഓ ശശിധരൻ*

(വോയിസ്)



രാജീവ് ഗാന്ധി രക്തസാക്ഷിത്വ ദിനം

മുൻ പ്രധാനമന്ത്രി രാജീവ് ഗാന്ധിയുടെ രക്തസാക്ഷിത്വ
ദിനമായ നാളെ കെപിസിസി ആസ്ഥാനത്ത് അനുസ്മരണ

പരിപാടി നടക്കും. മുഖ്യമന്ത്രി വിധി സതീശൻ
പുഷ്പാർച്ചനയിലും അനുസ്മരണ പ്രഭാഷണ പരിപാടികളും
പങ്കെടുക്കും. രാജ്യം ഭീകരവിരുദ്ധ ദിനമായും നാളെ
ആചരിക്കും.



പാലക്കാട് (ഇൻട്രോ)

നാട്ടുമാങ്ങകളുടെ രുചിയും പാരമ്പര്യവും വരും
തലമുറയ്ക്കായി കാത്തുസൂക്ഷിക്കുകയാണ് പാലക്കാട്
ശ്രീകൃഷ്ണപുരം വലമ്പിളിമംഗലത്തെ മുർത്തിയേടത്ത്
മനയിൽ ശങ്കരൻ നമ്പൂതിരി. 741 വ്യത്യസ്ത
മാവിനങ്ങളാണ് ശങ്കരൻ നമ്പൂതിരിയുടെ
ശേഖരത്തിലുള്ളത്.

*ആകാശവാണി പാലക്കാട് ജില്ലാപ്രതിനിധി ഫൈസൽ
അലിമുത്ത് തയ്യാറാക്കിയ റിപ്പോർട്ട്.....*

(വോയിസ്)



ഐപിഎൽ

ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ്
റൈഡേഴ്സ് - മുംബൈ ഇന്ത്യൻസിനെ നേരിടും. രാത്രി

7:30 ന് കൊൽക്കത്തയിലാണ് മത്സരം. ഇന്നലെ നടന്ന മത്സരത്തിൽ ലഖ്നൗ സൂപ്പർ ജയന്റ്സിനെതിരെ രാജസ്ഥാൻ റോയൽസ് 7 വിക്കറ്റിന് വിജയിച്ചു.



3D മഹാത്മാഗാന്ധി


നിർമ്മിത ബുദ്ധി ഉപയോഗിച്ച് പ്രവർത്തിക്കുന്ന ഹൈപ്പർ-റിയലിസ്റ്റിക് 3D അവതാരിലൂടെ മഹാത്മാഗാന്ധിയുമായി സംവദിക്കാൻ സന്ദർശകർക്ക് അവസരം ഒരുക്കി ഡൽഹിയിലെ പ്രധാനമന്ത്രി സംഗ്രഹാലയം. മ്യൂസിയത്തിലെ മൂന്നാമത്തെ AI- പവർഡ് ഇൻറാക്ടീവ് ഹോളോബോക്സ് ആണിത്. സർദാർ വല്ലഭായ് പട്ടേലിന്റെയും മുൻ രാഷ്ട്രപതി എപിജെ അബ്ദുൾ കലാമിന്റെയും AI- പവർഡ് ഹോളോബോക്സ് ഇൻസ്റ്റാളേഷനുകൾ മ്യൂസിയത്തിൽ ആരംഭിച്ചിരുന്നു.



ഓഹരി-സ്വർണം

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 141 പോയിന്റ് താഴ്ന്നു 75,057 ലും നിഫ്റ്റി 34 പോയിന്റ് നഷ്ടത്തിൽ 23,585 ലും വ്യാപാരം തുടരുന്നു.

സ്വർണ വില കൂടി. പവൻ 960 രൂപ ഉയർന്നു ഒരു ലക്ഷത്തി 16,120 രൂപയും ഗ്രാമിന് 14,515 രൂപയുമാണ് ഇന്നത്തെ വില.



RNU TVPM